

प्रेस नोट

उड़ीसा प्रान्त से ट्रक द्वारा परिवहन किया जा रहा मादक पदार्थ गांजा नाजायज कुल 210 किलोग्राम कीमती लगभग रू0 15,00,000 की बरामदगी व गिरफ्तारी थाना चोपन सोनभद्र।

जनपद सोनभद्र में माह अगस्त से श्रीमान् पुलिस अधीक्षक सोनभद्र के निर्देशानुसार मादक पदार्थों के व्यापार में संलिप्त अपराधियों के विरुद्ध प्रभावी कार्यवाही की कार्य योजना प्रचलित है, इसी क्रम में दिनांक 24.08.2019 को आज प्रातः अपराध शाखा के स्वाट टीम व थाना चोपन पुलिस को जरिये मुखबीर खास के सूचना प्राप्त हुयी कि उड़ीसा प्रान्त से ट्रक संख्या आर0जे0 05 जीए 7930 द्वारा भारी मात्रा में नाजायज गांजा मादक पदार्थ लेकर तस्कर आने वाले हैं, यदि जल्दी चला जाये तो पकड़े जा सकते हैं। इस सूचना पर प्रभारी स्वाट टीम श्री बृजेश सिंह व प्रभारी निरी0 चोपन श्री प्रवीण सिंह के नेतृत्व में हमराही पुलिस बल के साथ राज्य मार्ग संख्या 5ए पर तिलगुडवा स्थित बड़ा नहर पुलिया के पास गाड़ा बन्दी करके 12 चक्का ट्रक संख्या आर0जे0 05 जीए 7930 के साथ समय करीब प्रातः 06.30 बजे पकड़ लिया गया, पकड़े गये व्यक्ति की निशानदेही पर ट्रक के केबिन में बने गुप्त स्थान मे छिपाकर रखे गये भूरे रंग के प्लास्टिक टेप से बन्द 24 बण्डल प्रत्येक 05 किलोग्राम, तथा 9 सफेद बोरे प्रत्येक 10 किलोग्राम वजन के समक्ष श्रीमान क्षेत्राधिकारी सदर महोदय के बरामद हुए, बरामद बन्डलों तथा बोरों को खोलकर मौके पर देखा गया तथा उसमें रखे गये पदार्थ का भौतिक सत्यापन किया गया , प्रत्येक में गांजा मादक पदार्थ मौजूद हैं। मौके पर बरामद किये गये मादक पदार्थ गांजा नाजायज का वजन किया गया तो कुल 210 किलो ग्राम है। पूछताछ पर पकड़े गये अभियुक्त ने बताया की बरामद किया गया गांजा मादक पदार्थ बिहार प्रान्त के बबलू नामक व्यक्ति को पहुंचाना था, यह ट्रक भी उन्ही के द्वारा चलवाया जाता है।

गिरफ्तारी व बरामदगी का विवरण निम्नवत् है:-

गिरफ्तारी का विवरण

1. संजय साहनी पुत्र जीवन साहनी निवासी तरवा मझौलिया थाना पारु जनपद मुजफ्फरपुर बिहार।

बरामदगी का विवरण

1. कुल 24 बण्डल भूरे रंग के टेप से बंधा हुआ गांजा नाजायज मादक पदार्थ प्रत्येक 05 किलोग्राम तथा 9 सफेद बोरे, प्रत्येक में 10 किलोग्राम गांजा नाजायज कुल वजन करीब 210 किलो ग्राम है। जिसकी अनुमानित मूल्य लगभग रू0 15,00,000_ है।
2. एक अदद 12 चक्का ट्रक संख्या आर0जे0 05 जीए 7930।